

# भविष्यातील शिक्षणात आव्हानांबरोबरच संधीची उपलब्धता : कुलगुरु डॉ. शिंके

कोल्हापूर : पुढारी वृत्तसेवा

२१ शतकातील विद्यार्थ्यांना विचार प्रक्रिया विकसित करण्यासाठी वाव दिला पाहिजे. राष्ट्रीय शैक्षणिक धोरणातील आव्हानांना स्वीकारण्यासाठी सकारात्मक दृष्टीची आवश्यकता आहे. हे धोरण राबवताना शिक्षक सज्ज असणे गरजेचे आहे. तंत्रज्ञानाचा वापर करून त्यावर स्वार होण्याचे आव्हान स्वीकारले पाहिजे. राष्ट्रीय शैक्षणिक धोरण राबवताना स्वामी विवेकानंद शिक्षण संस्थेने पथदर्शकाची भूमिका निभवावी, असे प्रतिपादन कुलगुरु डॉ. डी. टी. शिंके यांनी केले.

शिक्षणमहर्षी डॉ. बापूजी साळुंखे यांच्या ३५ व्या स्मृतिदिन कार्यक्रमसंगी 'भविष्यातील शिक्षण : संधी आणि आव्हाने' या विषयावर ते बोलत होते. कार्यक्रमाच्या अध्यक्षस्थानी संस्थेचे कार्याध्यक्ष प्राचार्य अभ्यकुमार साळुंखे होते.

कार्याध्यक्ष प्राचार्य साळुंखे म्हणाले, शिक्षणातील संधी व आव्हाने ओळखून बापूजींनी कार्य केले. स्मृतिदिनाने निमित्ताने शिक्षकांनी

डॉ. बापूजी साळुंखे यांचा स्मृतिदिन



कोल्हापूर : शिक्षणमहर्षी डॉ. बापूजी साळुंखे यांच्या स्मृतिदिन कार्यक्रमात बोलताना कुलगुरु डॉ. डी. टी. शिंके, प्राचार्य डॉ. आर. व्ही. शेजवळ, प्राचार्य शुभांगी गावडे, प्राचार्य अभ्यकुमार साळुंखे, नामदेवराव कांबळे, प्राचार्य डॉ. आर. आर. कुंभार.

बापूजींच्या विचार, कार्याचा वारसा आत्मसात करून विद्यार्थी घडवावेत. याप्रसंगी संस्थेतील गुणवंत विद्यार्थी व शिक्षकांचा सत्कार मान्यवरांच्या हृते करण्यात आला. प्रास्ताविक संस्थेचे सहसचिव (प्रशासन) प्राचार्य डॉ. आर. व्ही. शेजवळ यांनी केले. सूत्रसंचालन प्र.प्राचार्य प्रा.डॉ. महेश गायकवाड,

प्रा. समीक्षा फराकटे यांनी केले. संस्था संकेटटी प्राचार्य शुभांगी गावडे यांनी आभार मानले.

यावेळी संस्थेचे उपाध्यक्ष नामदेवराव कांबळे, सहसचिव (अर्थ) मा. एस. एम. गवळी, संस्थेचे मुख्य कार्यकारी अधिकारी कौस्तुभ गावडे, प्राचार्य डॉ.आर. आर. कुंभार उपस्थित होते.



## विवेकानंद कॉलेजमध्ये राष्ट्रगीत गायन

कोल्हापूर : प्रतिनिधि

आज्ञादी का अमृत महोत्सव या उपक्रमाचे आयोजन विवेकानंद महाविद्यालयात करण्यात आले. यावेळी गुरुदेव कार्यकर्ते, विद्यार्थी, नागरिक यांच्या उपस्थितीत एकत्रितरीत्या राष्ट्रगीताचे सामूहिक गायन करण्यात आले. अध्यक्षस्थानी प्राचार्य डॉ. आर. आर. कुंभार होते. प्रास्ताविक जिमखानाप्रमुख प्रा. किरण पाटील यांनी केले. प्रा. शहिदा कच्छी, कॉटन प्रा. एस. एम. भोसले, लेफ्टनन्ट प्रा. जे. आर. भरमगोंडा, प्रा. एस. एस. कुंडले, प्रबंधक सी. बी. दोडमणी उपस्थित होते. एनसीसी छात्र, एनएसएस स्वयंसेवक, विद्यार्थिनी, शिक्षक व शिक्षकेतर कर्मचारी सहभागी झाले.